



వ్యక్తిగత హాజరు

అవసరం లేదు!

సర్ నోటీసులపై ఈసీ కీలక ప్రకటన

అత్యవసరమైతే తప్ప వ్యక్తిగత హాజరు అవసరం లేదు

కొత్త ఓటర్లు నిరంతర నమోదు ప్రక్రియ ద్వారా దరఖాస్తు చేసుకోవచ్చు

20 రాష్ట్రాల్లో ఇప్పటికే ఓటరు జాబితా సవరణ పూర్తి

ఫారం-6 డిక్లరేషన్‌ను సుప్రీంకోర్టు సమర్థించిందని వెల్లడి

న్యూఢిల్లీ, సెప్టెంబర్ 26 (నమస్తే ఉదయం)

ఓటర్ జాబితా ప్రత్యేక సమగ్ర సవరణ (సర్) ప్రక్రియలో భాగంగా నోటీసులు అందుకున్న ఓటర్లకు కేంద్ర ఎన్నికల సంఘం (ఈసీఐ) కీలక ఊరటనిచ్చింది. ఓటర్లు వ్యక్తిగత విచారణకు హాజరు కావాల్సిన అవసరం లేదని స్పష్టం చేసింది. బీఎల్‌సీలో ఓటర్ ఇంటికి వచ్చి అవసరమైన డాక్యుమెంట్లను తీసుకుంటారని వివరించింది. ఈ మేరకు శనివారం ఢిల్లీలో కేంద్ర ప్రధాన ఎన్నికల కమిషనర్ జ్ఞానేశ్ కుమార్, కమిషనర్లు డాక్టర్ సుఖ్‌బీర్ సింగ్ నంధు, డాక్టర్ వివేక్ జోషి సమావేశమై పలు అంశాలపై స్పష్టతనిచ్చారు. సవరణ ప్రక్రియలో భాగంగా ఫారం-6కు జతపరిచే డిక్లరేషన్‌ను సుప్రీంకోర్టు

సైతం సమర్థించిందని ఈ సందర్భంగా ఈసీ గుర్తుచేసింది. బీహార్, పశ్చిమ బెంగాల్‌తో సహా ఇప్పటికే 20 రాష్ట్రాలు, కేంద్రపాలిత ప్రాంతాల్లో ఓటర్ జాబితా సవరణ ప్రక్రియ పూర్తయిందని ఎన్నికల సంఘం వెల్లడించింది. జాబితాలో పేర్లు లేని వారు, యువత, తొలిసారి ఓటు హక్కు పొందిన వారు నిరంతర నమోదు ప్రక్రియ ద్వారా తమ పేర్లను నమోదు చేసుకోవచ్చని సూచించింది. ఇందుకోసం సంబంధిత నియోజకవర్గ ఎలక్టోరల్ రిజిస్ట్రేషన్ అధికారిని (ఓ-ఓ) సంప్రదించాలని, త్వరలో ప్రత్యేక నమోదు కార్యక్రమాలు కూడా నిర్వహిస్తామని పేర్కొంది. ఇటీవల గోవాలో 97 మంది అర్హులైన ఓటర్ పేర్లు తుది జాబితాలో గల్లంతైన ఉదంతంపై ఈసీ స్పందిస్తూ, ..మిగతా 2లో

హైదరాబాద్ ఫైనాన్షియల్ డిస్ట్రిక్ట్‌లో మెన్టోహిప్‌సింగ్ విగ్రహం ఏర్పాటు

విగ్రహాన్ని ఆవిష్కరించిన సీఎం రేవంత్ రెడ్డి

భారతరత్న ఇవ్వకపోవటం శోచనీయమని ఆవేదన



హైదరాబాద్, సెప్టెంబర్ 26 (నమస్తే ఉదయం)

హైదరాబాద్ ఫైనాన్షియల్ డిస్ట్రిక్ట్‌లోని విప్రో సర్కిల్‌లో మాజీ ప్రధాన మన్మోహన్ సింగ్ విగ్రహాన్ని ముఖ్యమంత్రి రేవంత్ రెడ్డి ఆవిష్కరించారు. మన్మోహన్ సింగ్‌కు భారతరత్న ఇవ్వకపోవటం శోచనీయమని ఆవేదన వ్యక్తం చేశారు. మన్మోహన్ సింగ్‌కు భారతరత్న ఇవ్వాలని ప్రధాని మోదీకి విజ్ఞప్తి చేశారు. హైదరాబాద్ ఫైనాన్షియల్ డిస్ట్రిక్ట్ లోని విప్రో సర్కిల్ లో మాజీ ప్రధాన మన్మోహన్ సింగ్ విగ్రహాన్ని రేవంత్

సీఎం రేవంత్ రెడ్డి భారతదేశం గర్వించదగిన జాతిరత్నం డాక్టర్ మన్మోహన్ సింగ్ అని కొనియాడారు. మన్మోహన్ సింగ్‌కు భారతరత్న ఇవ్వకపోవటం శోచనీయమని ఆవేదన వ్యక్తం చేశారు. మన్మోహన్ సింగ్‌కు భారతరత్న ఇవ్వాలని ప్రధాని మోదీకి విజ్ఞప్తి చేశారు. హైదరాబాద్ ఫైనాన్షియల్ డిస్ట్రిక్ట్ లోని విప్రో సర్కిల్ లో మాజీ ప్రధాన మన్మోహన్ సింగ్ విగ్రహాన్ని రేవంత్

రెడ్డి ఆవిష్కరించారు. మన్మోహన్ సింగ్ స్వార్థక పార్క్ ఏర్పాటు చేశారు. సుప్రీంకోర్టు మాజీ ప్రధాన న్యాయమూర్తి జస్టిస్ ఎస్.ఎస్. రమణ, మంత్రులు శ్రీధర్ బాబు, అడ్మినిస్ట్రేటర్ కుమార్, ఎంపీలు వేం సరేందర్ రెడ్డి, అనిల్ కుమార్ యాదవ్, ఎమ్మెల్యేలు, ఎమ్మెల్సీలు, ఉన్నతాధికారులు హాజరయ్యారు. మన్మోహన్ సింగ్ జయంతి సందర్భంగా ..మిగతా 2లో

గణేశ్ నిమజ్జనం సర్వేస్..

పోలీసులతో కలిసి డ్యాన్స్ చేసిన సీపీ సజ్జనార్

హైదరాబాద్‌లో ప్రశాంతంగా ముగిసిన గణేశ్ నిమజ్జనం

విజయవంతమైన బందోబస్తుతో పోలీసుల సంబరాలు

సిబ్బందితో కలిసి డ్యాన్స్ చేసిన హైదరాబాద్ సీపీ సజ్జనార్

ట్యాంక్ బండ్, అసెంబ్లీ వైపు ట్రాఫిక్ ఆంక్షల ఎత్తివేత

హైదరాబాద్, సెప్టెంబర్ 26 (నమస్తే ఉదయం)

హైదరాబాద్ నగరంలో గణేశ్ నిమజ్జన ప్రక్రియ ప్రశాంతంగా ముగిసింది. ఎటువంటి అవాంఛనీయ సంఘటనలు చోటు చేసుకోకుండా బందోబస్తును విజయవంతంగా నిర్వహించడంతో పోలీసు యంత్రాంగం ఊపిరి పీల్చుకుంది. ఈ సందర్భంగా హైదరాబాద్ పోలీస్ కమిషనర్ సజ్జనార్ తన సిబ్బందితో కలిసి సంబరాలు జరుపుకున్నారు. నిమజ్జన ప్రక్రియ ముగిసిన అనంతరం, తెలంగాణ తల్లి ప్లైఎర్ కింద పోలీసు సిబ్బందితో కలిసి సీపీ సజ్జనార్ నృత్యం చేశారు. 'ది ప్యారడైజ్' చిత్రంలోని 'అయా షేర్' పాటకు ఆయన చిందులేశారు. గత కొన్ని రోజులుగా విధుల్లో నిమగ్నమై అప్రమత్తంగా ఉన్న పోలీసులు, నిమజ్జనం ప్రశాంతంగా పూర్తి కావడంతో ఆనందాన్ని వ్యక్తం చేశారు. ఉన్నతాధికారి స్వయంగా వారితో కలవడంతో సిబ్బందిలో ఉత్సాహం రెట్టించింది. మరోవైపు, నగరంలో నిమజ్జన క్రమపు ముగియడంతో పోలీసులు ట్రాఫిక్ ఆంక్షలను ఎత్తివేశారు. సచివాలయం పరిసర ప్రాంతాలైన ట్యాంక్ బండ్, లిబర్టీ, అసెంబ్లీ మార్గాల్లో వాహనాల రాకపోకలను పునరుద్ధరించారు. దీంతో ఆయా ప్రాంతాల్లో ట్రాఫిక్ సాధారణ స్థితికి చేరుకుంది.



పాకిస్థాన్‌లో

ఆత్మాహుతి దాడి

11 మంది మృతి

పాకిస్థాన్‌లో పోలీసు చెక్‌పోస్ట్‌పై ఆత్మాహుతి దాడి

ఈ ఘటనలో 11 మంది మృతి, 30 మందికి గాయాలు

పలువురి పరిస్థితి విషమంగా ఉన్నట్లు వెల్లడి

దాడికి బాధ్యత ప్రకటించుకున్న తెహ్రిక్-ఇ-తాలిబన్

న్యూఢిల్లీ, సెప్టెంబర్ 26 (నమస్తే ఉదయం)

పాకిస్థాన్‌లో ఉగ్రవాదులు మరోసారి మారణహోమం సృష్టించారు. వాయవ్య పాకిస్థాన్‌లోని ఖైబర్ పఖ్తున్ఖ్వా ప్రావిన్స్‌లో శనివారం చోటుచేసుకున్న ఆత్మాహుతి దాడిలో కనీసం 11 మంది ప్రాణాలు కోల్పోగా, మరో 30 మంది తీవ్రంగా గాయపడ్డారు. క్షతగాత్రుల్లో కొందరి పరిస్థితి విషమంగా ఉండటంతో మృతుల సంఖ్య మరింత పెరిగే అవకాశం ఉందని అధికారులు వెల్లడించారు. దేరా ఇస్మాయిల్ ఖాన్ జిల్లాలోని ఒక రహదారి పక్కన ఉన్న పోలీసు చెక్‌పోస్ట్‌ను లక్ష్యంగా చేసుకుని ఈ దాడి జరిగింది. పేలుడు పదార్థాలతో నింపిన వాహనంతో వచ్చిన ఆత్మాహుతి బాంబర్, చెక్‌పోస్ట్ సమీపంలోకి రాగానే తనను తాను పేల్చుకున్నాడు. ఈ పేలుడు ధాటికి ఆ ప్రాంతం ఒక్కసారిగా దద్దరిల్లింది. ఈ ఘటనలో భారీ స్థాయిలో ప్రాణ, ఆస్తి నష్టం సంభవించింది. ఈ ఘాతుకానికి తమదే బాధ్యతని పాకిస్థాన్ తాలిబన్‌గా పిలిచే తెహ్రిక్-ఇ-తాలిబన్ పాకిస్థాన్ (టీటీపీ) ప్రకటించింది. ఇటీవలి కాలంలో పాకిస్థాన్‌లో ఉగ్రవాద కార్యకలాపాలు గణనీయంగా పెరిగాయి. ప్రధానంగా టీటీపీ, బలూచిస్తాన్ లిబరేషన్ ఆర్మీ (బీఎల్ఎ) వంటి వేర్పాటువాద సంస్థలు వరుస దాడులకు పాల్పడుతున్నాయి. ఈ తాజా ఘటనతో దేశంలోని భద్రతా వ్యవస్థలోని లోపాలపై మరోసారి తీవ్ర ఆందోళనలు వ్యక్తమవుతున్నాయి.

కాళేశ్వరం బ్యారేజీల పునరుద్ధరణకు

రంగం సిద్ధం



నవంబర్ రెండో వారం నుంచి

పనులు ప్రారంభం

2027 వరకాలం నాటికి

పూర్తి చేయాలని లక్ష్యం

అక్టోబర్ 5న సీడబ్ల్యూసీకి డిజైన్లు

సమర్పించనున్న అధికారులు

భద్రత, నాణ్యతలో రాజీ లేదన్న మంత్రి ఉత్తమ

నైరుతి రుతుపవనాల

సీజన్ ముగిసింది

లోటు వానలతో సమాప్తం

చివరలో కొంతమేర ఆడుకున్న వాయుగుండం

నేటి నుండి అక్టోబర్ రెండు వరకు మళ్ళీ వేడి గాలులు

2లో..



పర్యాటక అభివృద్ధితో ఉపాధి, ఆర్థికాభివృద్ధికి బాటలు

తెలంగాణను ప్రపంచ పర్యాటక గమ్యస్థానంగా తీర్చిదిద్దాలి: ఉప ముఖ్యమంత్రి మల్లు భట్టి విక్రమార్క

హైదరాబాద్, సెప్టెంబర్ 26

ప్రపంచ పర్యాటక దినోత్సవాన్ని పురస్కరించుకుని మదాపూర్ శిల్పరామంలోని సంప్రదాయ వేదికలో నిర్వహించిన కార్యక్రమానికి రాష్ట్ర ఉప ముఖ్యమంత్రి మల్లు భట్టి విక్రమార్క ముఖ్య అతిథిగా హాజరయ్యారు. రాష్ట్ర పర్యాటక శాఖ మంత్రి జూపల్లి కృష్ణారావు ఆధ్వర్యంలో “పర్యాటకాన్ని పునఃసృజకల్పన చేయడానికి డిజిటల్ ఎజెండా , కృత్రిమ మేధస్సు ప్రధాన అంశంగా కార్యక్రమాలను నిర్వహించారు.ఈ సందర్భంగా ఉప ముఖ్యమంత్రి మల్లు భట్టి విక్రమార్క మాట్లాడుతూ, తెలంగాణ రాష్ట్రంలో పర్యాటక రంగ అభివృద్ధికి అపారమైన అవకాశాలు ఉన్నాయని తెలిపారు. ఆధునిక సాంకేతిక పరిజ్ఞానం, డిజిటల్ టెక్నాలజీ, ఆర్టిఫిషియల్ ఇంటెలిజెన్స్‌ను వినియోగించుకుని పర్యాటక రంగాన్ని మరింత అభివృద్ధి చేసేందుకు ప్రభుత్వం చర్యలు చేపడుతోందన్నారు. తెలంగాణ పర్యాటక ప్రాంతాలను ప్రపంచస్థాయిలో ప్రచారం చేసేందుకు రూపొందించిన వెబ్‌సైట్, కాఫీ టేబుల్ బుక్ తదితర కార్యక్రమాలను ఆయన అభినందించారు.తెలంగాణలో నదులు, అద్భుతమైన అడవులు, జలపాతాలు, ప్రాచీన దేవాలయాలు, చారిత్రక కట్టడాలు, గిరిజన సంస్కృతి, గ్రామీణ జీవన విధానం వంటి అనేక ప్రత్యేకతలు ఉన్నాయని ఉప ముఖ్యమంత్రి పేర్కొన్నారు. కవ్వార్, అమ్రాబాద్ ట్రైగర్ రిజర్వ్‌లతో పాటు రాష్ట్రంలోని ప్రకృతి సంపదను పర్యాటక రంగంతో అనుసంధానం చేయడం ద్వారా దేశ, విదేశాల నుంచి పర్యాటకులను ఆకర్షించే అవకాశముందని తెలిపారు. టెంపుల్ టూరిజం, విలేజ్ టూరిజం, ఎకో టూరిజం, వెల్నెస్ టూరిజం తదితర రంగాలను సమగ్రంగా అభివృద్ధి చేయాలైన అవసరం ఉందన్నారు.పర్యాటకుల ఆకర్షణకు భద్రత, సౌకర్యాలు, మెరుగైన మౌలిక వసతులు అత్యంత కీలకమని ఉప ముఖ్యమంత్రి తెలిపారు. ప్రభుత్వ ప్రైవేట్ భాగస్వామ్యంతో



పర్యాటక మౌలిక వసతులను పెద్దఎత్తున అభివృద్ధి చేయడంతో పాటు పెట్టుబడులను ఆకర్షించేందుకు చర్యలు చేపడుతున్నట్లు వెల్లడించారు. సాఫ్ట్‌వేర్ రంగంలోని ప్రముఖ సంస్థల సీఈఓలు, పర్యాటక రంగ పెట్టుబడిదారులు, పరిశ్రమల ప్రతినిధులతో ప్రత్యేక సమావేశాలు నిర్వహించి తెలంగాణలోని పర్యాటక అవకాశాలను వివరించాలని మంత్రి జూపల్లి కృష్ణారావును కోరారు. ఐటీ రంగంలో పనిచేస్తున్న యువత, ఉద్యోగులు, వారి కుటుంబాలను రాష్ట్రంలోని పర్యాటక ప్రాంతాలను ఆకర్షించేలా ప్రత్యేక ప్రణాళికలు రూపొందించాలని సూచించారు.

పర్యాటకంతో ఉపాధి, ఆర్థికాభివృద్ధికి బాటలు: మంత్రి జూపల్లి

రాష్ట్ర పర్యాటక శాఖ మంత్రి శ్రీ జూపల్లి కృష్ణారావు మాట్లాడుతూ, పర్యాటకం కేవలం వినోదానికే పరిమితం కాకుండా శాంతి, పరస్పర అవగాహన, ఆర్థికాభివృద్ధి, ఉపాధి కల్పనకు శక్తివంతమైన సాధనమని అన్నారు. తెలంగాణకు ఘనమైన చరిత్ర, వారసత్వ సంపద, ఆధ్యాత్మికత, సంస్కృతి, ప్రకృతి, వన్యప్రాణులు, ప్రత్యేక వంటకాలు, ఆధునిక నగర ఆకర్షణలతో విశిష్టమైన పర్యాటక సామర్థ్యం ఉందన్నారు. రామప్ప దేవాలయం, వరంగల్, యాదాద్రి, భద్రాచలం, నాగార్జునసాగర్, సోమశిల, గోల్కొండ తదితర ప్రాంతాలను దేశీయ, అంతర్జాతీయ పర్యాటకులకు మరింత చేరువ చేయాలైన అవసరం ఉందన్నారు. 2025-2030 మధ్య పర్యాటక రంగంలో సుమారు రూ.50 వేల కోట్ల పెట్టుబడులను ఆకర్షించి, దాదాపు 5.10 లక్షల ఉద్యోగ, ఉపాధి అవకాశాలు కల్పించాలనే లక్ష్యంతో ప్రభుత్వం

ముందుకు సాగుతోందని తెలిపారు. ప్రైవేట్ పెట్టుబడులను ఆకర్షించేందుకు కొత్త టూరిజం పాలసీ ద్వారా వివిధ ప్రోత్సాహకాలు, సౌకర్యాలు కల్పించనున్నట్లు వెల్లడించారు. డిజిటల్ సాంకేతికత, ఆర్టిఫిషియల్ ఇంటెలిజెన్స్ వినియోగంతో తెలంగాణ పర్యాటక రంగాన్ని ఆధునికీకరిస్తున్నామని మంత్రి తెలిపారు. పర్యాటక ప్రాంతాలు, రవాణా, వసతి తదితర వివరాలను ఒకే వేదికపై అందుబాటులోకి తీసుకువచ్చేలా టూరిజం వెబ్‌సైట్‌ను పునరుద్ధరించినట్లు చెప్పారు. హోమ్‌స్టేలు, టూరిస్ట్ గ్రైడ్‌లు, భాషా అనువాదకులకు శిక్షణ వంటి కార్యక్రమాలను కూడా చేపడుతున్నామని వివరించారు.ఆదివాసీలు, గ్రామీణ ప్రజలు, కళాకారులు, యువతను పర్యాటక రంగంలో భాగస్వాములను చేయడం ద్వారా స్థానికంగా ఉపాధి అవకాశాలను పెంచాలని మంత్రి పిలుపునిచ్చారు. హైదరాబాద్‌ను చూడని గ్రామీణ, ఆదివాసీ ప్రజలకు నగరాన్ని పరిచయం చేయడంతో పాటు, నగర ప్రజలు గ్రామీణ జీవన విధానం, ప్రకృతి, సంస్కృతిని అనుభవించేలా లింకర్ టూరిజం‌లను ప్రోత్సహించాల్సిన అవసరం ఉందన్నారు.హోటళ్లు, రిసార్టులు, ఎకో టూరిజం, అడ్వెంచర్ టూరిజం, వెల్నెస్ టూరిజం, ఫిట్ టూరిజం, ఆధ్యాత్మిక పర్యాటకం తదితర రంగాల్లో పెట్టుబడులకు విస్తృత అవకాశాలు ఉన్నాయని మంత్రి పేర్కొన్నారు. తెలంగాణ వారసత్వం, సంస్కృతి, ప్రకృతి, ఆతిథ్యాన్ని ప్రపంచానికి చాటి చెప్పేందుకు ప్రతి ఒక్కరూ పర్యాటక అభివృద్ధిలో భాగస్వాములు కావాలని కోరారు. “గమ్యం కంటే ప్రయాణమే గొప్పది” అనే సందేశంతో ప్రతి కుటుంబం తరచుగా పర్యాటక ప్రాంతాలను సందర్శించి, రాష్ట్రంలోని చారిత్రక, సాంస్కృతిక, ప్రకృతి సంపదను అన్వేషించాలని మంత్రి జూపల్లి కృష్ణారావు విజ్ఞప్తి చేశారు.ప్రపంచ పర్యాటక దినోత్సవ కార్యక్రమాన్ని విజయవంతంగా నిర్వహిస్తున్న పర్యాటక శాఖ అధికారులు, సంస్థలు, నిర్మాహకులు, పర్యాటక రంగ భాగస్వాములు, ప్రతినిధులకు ఉప ముఖ్యమంత్రి మల్లు భట్టి విక్రమార్క అభినందనలు, శుభాకాంక్షలు తెలిపారు.



జిల్లాస్థాయి పోటీలలో ఇ-టెక్స్ న్యూజ్ విద్యార్థినికీ ప్రథమ స్థానం

ఉమ్మడి కరీంనగర్ జిల్లా ప్రతినిధి, సెప్టెంబర్, 26(నమస్తే ఉదయం):

అల్కోర్న్ విద్యా సంస్థల అధినేత డాక్టర్ వినరేందర్ రెడ్డి స్థానిక కొత్తపల్లిలోని అల్కోర్న్ ఇ-టెక్స్ న్యూజ్ కు చెందినటువంటి విద్యార్థినికీ జిల్లాస్థాయి సైన్స్ సెమినార్ లో ప్రథమ స్థానం రావడం పట్ల ఏర్పాటు చేసినటువంటి అభినందన సభకు ముఖ్యఅతిథిగా హాజై ఈ సందర్భంగా వారు మాట్లాడుతూ విద్యార్థులు తప్పనిసరిగా వివిధ రకాల పోటీ పరీక్షలలో పాల్గొనాలని మరియు ప్రతిభ చాటాలని తద్వారా వారికి సమాజంలో ప్రత్యేకమైన గుర్తింపు లభిస్తుందని పాఠశాల స్థాయిలో విద్యార్థులకు అన్ని విధాలుగా విషయాల పట్ల పరిజ్ఞానం అందజేస్తున్నామని మరియు అనుభవజ్ఞులైన ఉపాధ్యాయులుచే విద్యార్థులకు వివిధ స్థాయిలలో శిక్షణ ఇప్పిస్తూ అగ్రాగామిగా నిలుపుతున్నామని వారు చెప్పారు.శిక్షణ అనంతరం వివిధ స్థాయిలలో నిర్వహించబడుతుంటే పోటీలకు ఎంపిక చేస్తున్నామని మరియు విజయాలను సమోదు చేసే విధంగా ప్రోత్సాహం అందించడం జరుగుతుందని వారు చెప్పారు.దీనిలో భాగంగా ఇటీవల కాలంలో పాఠశాలకు చెందినటువంటి సి.నిత్యమహి, పదవ తరగతి, కరీంనగర్ జిల్లా కేంద్రంలోని సైన్స్ మ్యూజియంలో నిర్వహించినటువంటి జిల్లాస్థాయి సెమినార్ పోటీలలో అత్యుత్తమ ప్రతిభను చాటి ప్రథమ స్థానాన్ని కైవసం చేసుకోవడమే కాకుండా త్వరలో హైదరాబాదులో నిర్వహించబోయే రాష్ట్రస్థాయి పోటీలకు సైతం అర్హత సాధించడం చాలా గొప్ప విషయమని చెప్పారు అదే విధంగా గ్రేడ్ టీచర్ డిప్తి గారిని కూడా అభినందించారు.ఈవి.నరేందర్ కార్యక్రమంలో పాఠశాల ప్రిన్సిపాల్, ఉపాధ్యాయులు , విద్యార్థులు పాల్గొన్నారు.



ఫిలిం సాసైటీ నూతన భవనానికి భూమి పూజ

ఉమ్మడి కరీంనగర్ జిల్లా ప్రతినిధి, సెప్టెంబర్, 26(నమస్తే ఉదయం):

కరీంనగర్ లోని పద్మనగర్ లో నిర్మిస్తున్న నూతన ఫిలిం సాసైటీ భవన నిర్మాణానికి శనివారం భూమి పూజ నిర్వహించారు. రాష్ట్ర పౌరసరఫరాల శాఖ డైరెక్టర్ జీవీశ్యాం ప్రసాద్ లాల్, రాష్ట్ర టీఎస్ స్టడీ సర్కిల్ డైరెక్టర్ హమిద్ హరికృష్ణ మాజీ ఎమ్మెల్యే నరహరి లక్ష్మణరావు ,కరీంనగర్ ఫిలిం సాసైటీ అధ్యక్షుడు పొన్నం రవిచంద్ర, ఆధ్వర్యంలో ఈ పూజా కార్యక్రమం చేశారు, ఈ సందర్భంగా వారు మాట్లాడుతూ 49 సంవత్సరాల క్రితం కరీంనగర్ ఫిలిం సాసైటీ దేశంలోని నెంబర్ వన్ స్థానంలో నిలిచిందన్నారు, వచ్చే సంవత్సరం గోల్డెన్ జూబ్లీ వేడుకల నాటికి ఈ నూతన భవన నిర్మాణం పూర్తవుతుందన్నారు, ఈ ఫిలిమ్ సాసైటీ ఎన్నో కళాత్మక చిత్రాలకు వేదికగా నిలిచిందన్నారు. ఈ కార్యక్రమంలో ఫిలిం సాసైటీ అనుబంధమున్న పూర్వ అధ్యక్షులు, కార్యదర్శులు, సభ్యులు, కార్పొరేటర్లు, తదితరులు పాల్గొన్నారు.



బీరంగూడలో కోలాహలంగా నిర్వహించిన గణేష్ శోభయాత్రలో పాల్గొన్న కాట శ్రీనివాస్ గౌడ్

పటాన్ చెరు, సెప్టెంబర్ 26(నమస్తే ఉదయం):

వినాయకుడి ఆశీస్సులు అందరిపైనా ఉండాలని కోరుకున్నట్లు పటాన్ చెరు కాంగ్రెస్ పార్టీ ఇంచార్జి కాటా శ్రీనివాస్ గౌడ్ చెప్పారు. బీరంగూడ డివిజన్ పరిధిలోని రాఘవేంద్ర కాలనీ, గీత హోమ్స్‌లో వినాయక నిమజ్జన శోభాయాత్రను భక్తిశ్రద్ధలతో ఘనంగా నిర్వహించారు. కాలనీలకు చెందిన భక్తులు, యువకులు, మహిళలు పెద్ద సంఖ్యలో పాల్గొని గణనాథుడికి వీడ్కోలు పలికారు. దమ్మ వాయిద్యాలు, భక్తుల సందడితో శోభాయాత్ర ఉత్సాహంగా సాగింది. కార్యక్రమంలో పటాన్‌చెరు నియోజకవర్గ కాంగ్రెస్ పార్టీ ఇంచార్జ్ కాట శ్రీనివాస్ గౌడ్ పాల్గొని ప్రత్యేక పూజలు నిర్వహించారు. ఆయనతోపాటు పలువురు కాంగ్రెస్ నాయకులు, స్థానికులు గణనాథుడిని దర్శించుకున్నారు.

మల్లన్న యూత్ ఆధ్వర్యంలో మల్లన్న బస్తీలో వినాయక లడ్డూ వేలం

రూ.2.81 లక్షలకు శ్రీతిన్ రెడ్డి కైవసం

పటాన్ చెరు, సెప్టెంబర్ 26(నమస్తే ఉదయం):



ఐడీఏ బోల్తారం డివిజన్ పరిధిలోని మల్లన్న బస్తీలో మల్లన్నయూత్ ఆధ్వర్యంలో వినాయక ఉత్సవాలు నిర్వహించారు. గత 20 ఏళ్లుగా మల్లన్న బస్తీలో వినాయక మండపాన్ని ఏర్పాటు చేస్తూ ఉత్సవాలను నిర్వహిస్తున్నారు.ఈ ఏడాది కూడా యువత ప్రత్యేక శైలిలో మండపాన్ని ఏర్పాటు చేశారు. వినాయకుడి విగ్రహాలను వినూత్న రీతిలో ఏర్పాటు చేసి వేడుకలు నిర్వహించారు. ఉత్సవాల్లో భాగంగా నిర్వహించిన లడ్డూ వేలం పాటలో కొలన్ శ్రీతిన్ రెడ్డి రూ.2 లక్షల 81 వేల రూపాయలకు లడ్డూను కైవసం చేసుకున్నారు.

20 ఏళ్లుగా మల్లన్న బస్తీలో కొనసాగుతున్న ఉత్సవం

మల్లన్న బస్తీలో రెండు దశాబ్దాలుగా వినాయక ఉత్సవాలను నిర్వహిస్తున్నారు. ప్రతి ఏడాది మాదిరిగానే ఈసారి కూడా మల్లన్నయూత్ ఆధ్వర్యంలో మండపాన్ని ఏర్పాటు చేసి పూజా కార్యక్రమాలు నిర్వహించారు. యువత ఆధ్వర్యంలో వినాయకుడి విగ్రహాలను ప్రత్యేకంగా రూపొందించి మండపాన్ని తీర్చిదిద్దారు.

రూ.2.81 లక్షలకు లడ్డూ వేలం

వినాయక ఉత్సవాల్లో భాగంగా నిర్వహించిన లడ్డూ వేలం పాటలో పలువురు పాల్గొన్నారు. వేలం పాటలో రూ.2 లక్షల 81 వేల రూపాయలకు కొలన్ శ్రీతిన్ రెడ్డి లడ్డూను దక్కించుకున్నారు. దీంతో ఈ ఏడాది ఉత్సవాల్లో లడ్డూ వేలం ప్రధాన కార్యక్రమంగా నిలిచింది. మల్లన్న బస్తీలో 20 ఏళ్లుగా కొనసాగుతున్న వినాయక ఉత్సవాల్లో భాగంగా ఈ ఏడాది కూడా యువత ఆధ్వర్యంలో ప్రత్యేక ఏర్పాట్లు చేయడం, లడ్డూ వేలం నిర్వహించడం కార్యక్రమానికి ప్రత్యేకతను తీసుకొచ్చింది.



అణగారిన వర్గాల హక్కుల కోసం పోరాడిన ధీరవనిత బలమ్మ

టీపీసీసీ ఉపాధ్యక్షులు, కూకట్ పల్లి నియోజకవర్గ కాంగ్రెస్ పార్టీ ఇన్చార్జి బండి రమేష్

కూకట్‌పల్లి, సెప్టెంబర్ 26 (నమస్తే ఉదయం)

తెలంగాణ సాయుధ రైతాంగ పోరాట యోధురాలు, వీరనారి చాకలి బలమ్మ 131వ జయంతి సందర్భంగా కూకట్‌పల్లి రజక సంఘం ఆధ్వర్యంలో శనివారం ఘనంగా నివాళులర్పించారు. ఈ సందర్భంగా తూర్పు కమాన్ వర్గ ఉన్న వీరనారి చాకలి బలమ్మ విగ్రహానికి రాష్ట్ర కమ్యూనిస్టు కార్పొరేషన్ చైర్మన్, టీపీసీసీ ఉపాధ్యక్షులు, కూకట్‌పల్లి నియోజకవర్గ కాంగ్రెస్ పార్టీ ఇన్‌చార్జి బండి రమేష్ పూలమాల వేసి ఘనంగా నివాళులర్పించారు. ఈ సందర్భంగా బండి రమేష్ మాట్లాడుతూ, తెలంగాణలో సామాజిక న్యాయం, ఆత్మగౌరవం కోసం పోరాడిన వీరనారి చాకలి బలమ్మ ధైర్యసాహసాలు, పోరాట స్ఫూర్తి నేటి తరాలకు ఆదర్శప్రాయమని అన్నారు. అణగారిన వర్గాల హక్కుల కోసం బలమ్మ చేసిన పోరాటం తెలంగాణ చరిత్రలో చిరస్థాయిగా నిలిచిపోయిందని పేర్కొన్నారు. ఆమె ఆశయాలను స్ఫూర్తిగా తీసుకుని సమాజంలో సమానత్వం, సామాజిక న్యాయం కోసం ప్రతి ఒక్కరూ కృషి చేయాలని పిలుపునిచ్చారు. ఈ కార్యక్రమంలో కూకట్‌పల్లి నియోజకవర్గ కాంగ్రెస్ పార్టీ సీనియర్ నాయకులు గొట్టుమక్కుల వెంకటేశ్వరరావు, గుడిపు నాగరాజు, కూకట్‌పల్లి డివిజన్ అధ్యక్షుడు కావేటి నాగార్జున, రంగమోహన్, మేకల మహేష్, రమణ, కూకట్‌పల్లి రజక సంఘం అధ్యక్షుడు బాలరాజుతో పాటు రజక సంఘం నాయకులు, కాంగ్రెస్ పార్టీ నాయకులు, కార్యకర్తలు, స్థానికులు పాల్గొన్నారు.



తెలంగాణ పోలీస్ అకాడమీలో ఘనంగా వీరనారి చాకలి బలమ్మ జయంతి వేడుకలు

హైదరాబాద్, సెప్టెంబర్ 26(నమస్తే ఉదయం)

ఆర్‌టివీఆర్‌ఆర్ తెలంగాణ పోలీస్ అకాడమీ ఏకశిల అడ్మినిస్ట్రేటివ్ భవనంలో ఈరోజు ఉదయం వీరనారి చాకలి బలమ్మ జయంతి వేడుకలు ఘనంగా నిర్వహించారు.ఈ కార్యక్రమానికి అడ్మినిస్ట్రేటివ్ డిప్యూటీ డైరెక్టర్ కె.ఆర్.కె. ప్రసాద్ ముఖ్య అతిథిగా హాజై బలమ్మ చిత్రపటానికి పూలమాల వేసి నివాళులర్పించారు. ఈ సందర్భంగా ఆయన మాట్లాడుతూ, దేశముఖులు, రజాకార్ల దౌర్జన్యాలకు వ్యతిరేకంగా చాకలి బలమ్మ ప్రదర్శించిన ధైర్యసాహసాలు, ఆత్మగౌరవ పోరాటం తెలంగాణ చరిత్రలో చిరస్మరణీయమని అన్నారు.బలమ్మ సేవలకు గుర్తింపుగా తెలంగాణ ప్రభుత్వం కోరిలోని మహిళా విశ్వవిద్యాలయానికి లి“వీరనారి చాకలి బలమ్మ మహిళా విశ్వవిద్యాలయం”లిగా నామకరణం చేయడంతో పాటు, ట్యాంకిబండితో సహా వివిధ ప్రాంతాల్లో ఆమె విగ్రహాలను ఏర్పాటు చేసి గౌరవించిందని తెలిపారు.కార్యక్రమంలో డీఎస్సీ ఆడూరి శ్రీనివాసరావు యాంకరింగ్ నిర్వహిస్తూ బలమ్మ జీవిత చరిత్ర, ఆమె పోరాట స్ఫూర్తిని వివరించారు.ఈ కార్యక్రమంలో డీఎస్సీ ఆడూరి శ్రీనివాసరావు, రిజర్వ్ ఇన్‌స్పెక్టర్ ఫణి, అడ్మినిస్ట్రేటివ్ సూపరింటెండెంట్ ఆనందరెడ్డి, రాజకీరణ్, ఇండోర్, ఔట్‌డోర్ విభాగాల అధికారులు, సిబ్బంది పాల్గొన్నారు.



టీఎన్టీవోఎస్ కాలనీలో గణేష్ లడ్డూ కైవసం చేసుకున్న రాజారాంరెడ్డి

లడ్డూ 90 వేల కు కైవసం చేసుకున్న రాజారాంరెడ్డి

రాజేంద్రనగర్, సెప్టెంబర్ 26(నమస్తే ఉదయం)

కాటేడాన్ టీఎన్టీవోఎస్ కాలనీ మూడవ పార్కు నెలకొల్పిన గణేష్ లడ్డూ వేలంలో 90 వేలు పలికింది . వేలం పాటలో విఘ్నేశ్వరుడు లడ్డూను ఎలక్ట్రీకల్ కాంట్రాక్టర్ రాజారాం రెడ్డి 90 వేలకు లడ్డూ కైవసం చేసుకున్నాడు. లడ్డూ కైవసం చేసుకున్న రాజారాంరెడ్డిని సభ్యులకు అబ్బల్ కలాం యాత్ర ఆసోసియేషన్ ప్రతినిధులు సన్మానించారు.

